



चन्द्रकोट गाउँपालिका

गाउँ कार्यपालिकाको कार्यालय



सूचना नम्बर १०७९/०८०

गाई/गोरु तथा भैंसीमा देखिने लम्पी स्किन रोग सम्बन्धी सम्पूर्ण कृषक बर्गहरुमा सूचना । । ।

(प्रकाशित मिति: २०८०/०९/२८ गते)

उपरोक्त सम्बन्धमा यस चन्द्रकोट गाउँपालिकाभित्रका विभिन्न वडाहरुमा कृषकहरुद्वारा पालिएका गाई/गोरु तथा भैंसीहरुमा एक प्रकारको भाइरसबाट लाग्ने लम्पी स्किन रोग (Lumpy Skin Disease) तथा उक्त रोगसँग मिल्दो जुल्दो लक्षणहरु सहितको प्रकोप देखिएको हुँदा यस गाउँपालिकाभित्रका पशुपालक कृषकहरुलाई आवश्यक सजकता अपनाउनु हुनका लागि हार्दिक अनुरोध गर्दछौं।

रोगका लक्षणहरु

- पशुहरुमा उच्च ज्वरो आउने,
- घाँसपानी नखाने, झोक्राउने, नाक र आँखाबाट सिसँगान तथा चिप्राहरु बगाउने र क्रमशः दुब्लाउदै जाने,
- घाँटी, ढाड, पेट, थुन वरिपरिका छालामा गिर्खाहरु देखिने तथा गोरुहरुमा अण्डकोष सुन्निने,
- खुट्टा सुन्निने तथा टेक्न असहज मानी लङ्गडोपन भएजस्तो देखिने,
- दूध उत्पादनमा एकाएक उल्लेख्य कमि आउने,
- गर्भ तुहिने लगायतका समस्या देखिने र अन्त्यमा पशुहरुको मृत्यु समेत हुने,

रोग सर्ने माध्यमहरु

- संक्रमित पशुहरुसँगको प्रत्यक्ष र अप्रत्यक्ष सम्पर्क,
- लामखुट्टे, झिंगा, किर्ना, भुसुना आदिको टोकाई,
- संक्रमित गोठबाट आएका मानिसहरु,

उपचार तथा रोकथामका उपायहरु:

- गोठको वरिपरि पानी जम्न नदिने तथा पशुहरुलाई भुसुना, लामखुट्टे आदिको टोकाईबाट बचाउन सरसफाईमा विशेष ध्यान दिने
- संक्रमित क्षेत्रबाट पशु चौपायाहरुको ओसार-पसार नगर्ने
- पशु चौपायाहरुलाई सकेसम्म सफा राख्ने र दुध दुहिए पश्चात् थुन तथा कल्चौडा राम्रोसँग सफा गरिदिने
- लक्षण देखिएका चौपायाहरुलाई बथानबाट अलग्गै राख्ने

पुनश्च: यसको ठोस उपचार हाल सम्म पत्ता नलागेको हुँदा पशुसेवा प्राविधिकको सल्लाह बमोजिम लक्षण अनुसारको उपचारका लागि आवश्यक सल्लाह लिनुहुन अनुरोध समेत गर्दछौं।

माथि उल्लेखित रोग सँग मिल्दो जुल्दो लक्षण देखिएमा गाउँपालिकाको पशुसेवा शाखा ९८६०६०७३७९ वा सम्बन्धित वडामा रहेका पशुसेवा प्राविधिकहरुसँग सम्पर्क राख्न सकिनेछ।

.....
(विष्णु प्रसाद भुसाल)

प्रमुख प्रशासकीय अधिकृत

विष्णु प्रसाद भुसाल